

## ТАҚРИЗИ

роҳбари илмӣ ба диссертатсияи Сафаров Абдумалик Абдусатторович дар мавзуи «Нақши сармоягузории мустақими хориҷӣ дар инкишофи иқтисодиёти Ҷумҳурии Тоҷикистон» барои дарёфти дараҷаи илмии номзади илмҳои иқтисодӣ аз рӯи ихтисоси 08.00.13-Иқтисодиёти ҷаҳонӣ.

Сафаров Абдумалик Абдусатторович соли 2015 факултети молия ва қарзи Донишгоҳи славянини Рӯسия ва Тоҷикистонро аз рӯи ихтисоси молия ва қарз бо баҳои хубу аъло ҳатм намудааст. Унвонҷӯ солҳои зиёд дар баҳши истеҳсолот фаъолият намуда, аз соли 2018 асистенти кафедраи менечменти молиявии Донишгоҳи давлатии молия ва иқтисоди Тоҷикистон ва ҳамзамон унвонҷӯи кафедраи иқтисодиёти ҷаҳонии ДМТ мебошад.

Унвонҷӯ ҳангоми ичрои таҳқиқоти илмии худ дараҷаи баланди мустақилиятро дар ҷамъоварии маълумотҳо, омӯзиш ва интихоби асарҳои олимон, ки ҷанбаҳои кори мазкурро таҳқиқ намудаанд, нишон додааст. Ӯ шахси меҳнатдӯст, ботамкин, бо ҳисси баланди ичрои супоришҳо ва дорои маданияти баланди коргузорӣ аз унвонҷӯи дигар фарқ мекунад.

Мубрамияти мавзуи интихобкардаи Сафаров А.А. аз он бар меояд, ки дар шароити рушди муносибатҳои молиявӣ ва ҳамгирии иқтисодӣ ҷалби сармояи хориҷӣ, яке аз самтҳои афзалиятноки сиёсати иқтисодии қишвар ба шумор меравад. Имрӯз барои Ҷумҳурии Тоҷикистон масъалаи ҷалби сармоягузории хориҷӣ проблемаи аввалиндарача аз он нуқтаи назар арзёби мегардад, ки мо бояд ҳар чи тезтар аз модели истеъмолӣ ба модели сармоягузорӣ қадам занем ва маҳз барои ҳамин ҷалби сармоягузории хориҷиву ватаниӣ барои илми иқтисодӣ ва таҷрибаи ҳочагидории қишвар вазифаи муҳим ба ҳисоб меравад. Аз ин рӯ, мавзуи интихобшуда дар шароити кунунӣ барои қишвар рӯзмарра арзёбӣ мегардад.

Дар рисолаи диссертационӣ дикқати маҳсус ба асосҳои илмӣ – назариявии ҷалби сармоягузории мустақими хориҷӣ, ҷой, мавқеъ ва аҳамияти он дар рушди иқтисодиёти қишвар дода мешавад. Дар баробари ин, муаллиф ҳангоми таҳияи рисола, инчунин ба масъалаҳои таъсиси иқлими мусоиди сармоягузорӣ, ҳолати мусоирӣ рушди иқтисодиёт, мавқеъи сармоягузорӣ дар низоми иқтисодиёти қишвар, шароит ва

омилҳои таъсиррасонро ба самаранокии рушди сармоягузории мустақими хориҷӣ, бо дарназардошти маҳдудияти захираҳои молиявӣ ба таври муфассал баррасӣ намудааст. Аспирант маҳсусан қайд мекунад, ки дар даврони истиқлолият ба ҶТ муюссар гардид, ки иқтисодиёти кишвар барқарор ва рушд намояд. Барои ҷалби сармоягузории дохиливу хориҷӣ тамоми заминаҳои иқтисодиву ҳуқуқӣ фароҳам оварда шуд. Инчунин қайд карда мешавад, ки дар шароити рушди муносибатҳои иқтисодии байналхалқӣ ва иқтисодиёти кӯшоди ҶТ ҷалби сармоягузории хориҷӣ шарти муҳими рушди иқтисодиёти миллӣ ба ҳисоб рафта, барои шомил шудан ба ҷараёнҳои ҳамгироӣ барои илми иқтисодӣ ва таҷрибаи ҳоҷагидорӣ бо мақсади ҷалби васеъи маблағгузорӣ, барои рушди минбаъдаи кишвар ва татбиқи ҳадафҳои стратегии кишвар масъалаи аввалиндараҷа ба ҳисоб меравад.

Арзиши маҳсуси диссертатсия дар он ифода мейёбад, ки роҳҳои воқеӣ ва нисбатан самаранок истифода бурдани сармояи хориҷӣ дар кишвар, ки на танҳо масъалаҳои афзоиши захираҳои молиявӣ, балки мавқеи баҳши сармоягузорони ватанию хориҷиро мустаҳкам намуда, алоқаҳои ҳамгирои шарикони рушди кишварро васеъ менамояд. Амалӣ намудани пешниҳод ва тавсияҳои марбут ба ҷалби сармояи хориҷӣ, баҳусус сармоягузории мустақим, ки дар ҷараёни тадқиқот таҳия ва баррасӣ карда шудаанд, барои баланд бардоштани сатҳи тараққиёти иқтисодии кишвар дар шароити кунунӣ мусоидат менамоянд.

Дар таҳқиқоти диссертатсионӣ инчунин таҷрибаи ҷаҳонии ҷалби сармояи хориҷӣ, тадқиқоти илмии проблемаҳои истифодаи мақсадноки сарчашмаҳои иловагӣ аз ҳисоби сармояи хориҷӣ низ таҳлил карда шудаанд, ки сатҳи рисолаи диссертатсиониро баланд менамояд. Тавсияҳои амалӣ оид ба истифодаи самараноки имкониятҳои мавҷуда ва умуман барои таъсиси иқлими мусоиди сармоягузорӣ дар кишвар ва инчунин барои рушди ҳамгирои иқтисодӣ метавонад заминаи маҳсус гузоранд.

Натиҷаҳо ва муқаррароти асосии таҳқиқоти диссертатсионӣ дар конфронсҳои ҷумҳуриявию байналмилалӣ пешниҳод карда шуда, баҳои мусбӣ гирифтанд. Дар раванди гузаронидани тадқиқот ва иҷрои рисолаи

диссертационӣ Сафаров А.А. дар ошкор намудани муаммоҳо ва самти афзалиятноки ҷалби сармояи хориҷӣ ҳудро ҳамчун мутахассис нишон дод.

Дар маҷмуъ диссертасияи Сафаров А.А. дар мавзуи «Нақши сармоягузории мустақими хориҷӣ дар инкишофи иқтисодиёти Ҷумҳурии Тоҷикистон» барои дарёғти дараҷаи илмии номзади илмҳои иқтисодӣ аз рӯи ихтисоси 08.00.13 –Иқтисодиёти ҷаҳонӣ ба талаботҳои КОА-и назди Президенти Ҷумҳурии Тоҷикистон ҷавобгӯ буда, кори мустақилонаи ба анҷом расонидашуда ба ҳисоб меравад ва барои ҳимоя тавсия дода мешавад.

Роҳбари илмӣ  
мудири кафедраи  
иқтисодиёти ҷаҳонии ДМТ  
н.и.и., дотсент



Сайдмуродова М.А.

Имзои Сайдмуродова М. А.-ро  
тасдиқ мекунам:

Сардори Раёсати кадрҳо  
ва корҳои маҳсуси ДМТ



Тавқиев Э. Ш.